

که غواړئ د سولې او پخلاينې دره  
بېرته اوسي، اوربند ټينګ کړئ

دور سوم، شماره نهم، ۱۰ سنبله، ۱۳۹۸

# اوربند

ORBAND

CEASEFIRE

19th Issue, September 1, 2019

د سولې پر وړاندې د خنډ او خنډ ناغېرې  
آزار گټليه اوس وهه د چول مزلونه  
تر ځمکې لاندې ستوري: د قلم نومورکي سپاهي  
پايه های ليزان  
جرات که د بې حيايي انتها



ټاکنيزه شمېره



ټاکنيزه نېټه

کتابتون

ORZALA NATURALS

لاطبيعی  
افغانی، طبیعی، کبابی



Between Street 10 & 11, Main Road, Kabul, Afghanistan  
Kart-e-4, Next to Allama Higher Education Institute | 0720143113

د کتابتون د کتابتون  
د کتابتون د کتابتون

اسپ د ټاکنيزو کمپاینونو تبلیغات په ور بیه خپروي



بختور ملت

موږ ټېکمږغه يو چې د دولت او حکومت مشران له دېاندي د پردیو پر ټاکنو او الوتکو سپاره  
په تیاره راتنه را رسېږي!  
موږ ټېکمږغه يو چې پر سر د جانکيري د باز له کښېناستو مو ولس مشران انتخابېدلی شي!!  
دا زموږ امتياز، غوراوی او د الله تعالی فضل و کرم دی!

Ketabton.com





|                                                 |                                             |                                                    |
|-------------------------------------------------|---------------------------------------------|----------------------------------------------------|
| <br><b>Internet Services Through FiberOptic</b> | <br><b>Wireless Communication Solutions</b> | <br><b>Wired and Wireless Backbone Solutions</b>   |
| <br><b>Data Center Engineering and Design</b>   | <br><b>IT Infrastructure Solutions</b>      | <br><b>Security Solutions</b>                      |
| <br><b>Storage Solutions</b>                    | <br><b>High-Availability Solutions</b>      | <br><b>Software Solutions and Software Systems</b> |
| <br><b>Web-based Information Solutions</b>      |                                             |                                                    |

House No. 151, Mayana Street on Sharpur Man Road, Kabul | Afghanistan  
 +93 (0) 20 22 13 21 - 4 | info@io-global.com | www.io-global.com | #io-global

زموږ سلا کړه، بلکې بولنه ماته کړې ده.  
موږ د کمپونیزم درله بیه له سود سره پرې کړه. هره بیه موږ په خپلو وینو او سرونو ورکړه، ځکه موږ اوس یې سره ګرځو، د هر سړي له لږه لکونه سرونه مو په دغه سوداګرۍ کې پاملشل، د هر او دستان سړي مو ونشوای موندلې.  
موږ د سرونو پر ځای کېدې، لري او کولمې ډګر ګرځوو، له سره زیات د ګېډو خیال ساتو، د ګېډو په ډکولو پسې لګیا یو، ځکه خو مو فکر هم دویم لاس را وځي، خو موږ یې د جملې فکر د هغسې لوړې بېي په پرې کولو او یو چې نور یې له ملت لکه کابل بانک کنګال او له افغان او سقوط سره مخامخ کړی...

پرې خپل مهاجرت، یتیمي، غریبي او ان چي د موږ کونډلون پلوري...  
ځینې پرې خپله انګلیسي پلوري، ځینې پرې خپل جهاد، ځینې پرې خپله واکمني او حکومت پلوري او د پسر او پلور دغه لړۍ د سرونو په مقابل کې، د وینو په بدل کې د ویجاړیو په غوڅ کې غځېدلې...  
دلته د هر څه احتکار او انحصار حاکم دی. له جهاد، مهاجرت، لږ دیوګرامی، کمپونیزم، هر څه خپل قیمت لري، هر وار په نوې بڼه او کرښې دغه قیمت د مارکیټ رائج الوقت سکه ګرځېدلې شي.  
دلته شریعت هم خپله بیه لري، دغه بیه موږ څو واره په بېلابېلو بڼو او بڼو پرې کړې. د هرې بېي سود

خاوري، وینې او سرونو ارزاني او لیږام لګېدلی، ځکه چې دا خاوره په وینو له المړل کېدو څخه شوې ده او موږ گويا له همدغې خنې جوړ شو!  
که خاوره نه وای ارزانه، پېرلګي به زموږ د هېواد یوه برخه د ډیورنډ په چاره نه وای پرله کړې او د دویم تمبر فکر په حکومت کې به یې پرې لغون تار نه وای لګولی.  
دلته هر څه د پلور دي! کله په روښل، کله په ریال، درهم، کله اړه، دالر او ډېری په کولۍ پیسو...  
فکر، ضمیر، ایمان هر څه د پلور دي، ځینې پر خلکو خپلې ډګرې پلوري، ناسي به ځینې نوماندان لیدلي وي چې پر خلکو په هېواد کې خپله مېشتېدنه پلوري، ځینې

دا هغه شیع لکرار دی چې زه یا بل څوک پخپله لیکنه کې له ګرانۍ او قیمتۍ سر ویکوو!  
د لږیوالۍ جګړې د مهال خبره ده چې د چرچیل لور ویل، چې ډوډۍ نشته خلک دي کولای وځنوري. د هر واکمن او شهزادګۍ همدا حال دی...  
جنرال مشرف له چې کوم خبریال د دالو د ګرانۍ خبره را پورته کړه چې کیلو دوو سوو کلاډو له رسېدلي، ده په بې لویۍ ورته ویلي ول، چرګان دي وځوري!  
وايي، د یوه له لوري دمه خښه، بل یې سر له پراتې لټولې... دلته د هر څه ګرانې او کاڅنې ده، یوازې د



بسم الله الرحمن الرحيم

سرليکنه

## د سولې پر وړاندې د ځنډ او ځنډ ناغېرې

د سولې په خبرو کې ابهام نشته، د امريکايي پلاوي او طالبانو سياسي دفتر ترمنځ مذاکرات له پيله پر څلورو ټکيو غځيدلي او د ميډيا پر وړاندې دي: ۱- د بهرنيو پوځيانو د وتلو مهالویش. ۲- له القاعده او ترهگرو سره د طالبانو پریکون او ضمانتونه.

۳- اوربند. ۴- بين الافغاني مذاکرات. تر کومه چې امريکايي پلاوي او طالبانو څرگنده کړې، په دوو لومړيو مسایلو توافق ته رسېدلي چې کېدی شي په نژدې ورځو کې وروستی او اعلان کړای شي.

د بهرنيو پوځيانو د لومړي جوړې له وتلو او بين الافغاني مذاکراتو له پيلیدو سره د اوربند له شونتيا هم تر ډېره ځنډونه ليرې شوي دي.

د بين الافغاني مذاکراتو په اړه ابهام د اشرف غني له اړخه دی.

ده تر اوسه هغه پلاوی چې له طالبانو سره بين الافغاني مذاکراتو ته کيني نه دی ټاکلی.

غني لومړی دا واده د ورا په کچه پلاوي له ټاکلو رامنځ ته شوی فرصت او چانس ضایع کړ، له قطر کابل ته راغلی الوتکې په دومره شمېر بللي او نابللي میلمانه نشوای ځایولی.

اوس چې د پینځلسو شاوخوا د پلاوی پر غړو توافق شوی، له میاشتې زیاته موده کېږي، چې د حکومت لخوا د پلاوي د غړو نومونه او برخليک گونگ او مبهم پاتې دی. د سولې په اړه د غني نارامي او ناغیري دې کچې ته رسېدلې چې د پلاوي اعلان ته خپله ملا ماته گوري.

د دغه ځنډ حقیقت او مانا څه کېدای شي؟ حقیقت دا دی چې سولې بڼاغي غني ته د خپل ټپلي واک د زوال ویره او اندېښنه راولاړه کړې، دغه ویرې او اندېښنې دې د سولې په مخه کې په ځنډ او ځنډ اړ کړی، خو سوله اوس ملي، سیمه ییزه او نړیواله اجماع گرځېدلې. د غني نارامي، ناغیري به یې له ځنډ سره مخامخ کړې خو د سولې مخه نشي نیولی. ژمی به تېر شي، تور مخي به سکرو ته پاتې وي.

# اوربند

رَبِّ اجْعَلْ هَذَا بَلَدًا آمِنًا

دور سوم شماره نژدهم، ۱۰ سنبله، ۱۳۹۸

## نيولیک

د مفکر پاچا ملگريو ته ديني  
مشوره/ ۸  
رهبري هستريک/ ۹  
تور او سپين/ ۱۰  
خواله رسنۍ/ ۱۱  
د شخصيت تپه/ ۱۱  
په کومو سترگو/ ۱۲  
جرات که د بې حيايي انتها/ ۱۲  
د سلاکار ناپوهي او ناخبري، که د  
اشرف غني د پاليسۍ  
عکاسي؟!/ ۱۲

آزار گتليه اوس وهه د چول  
مزلونه/ ۲  
بختور ملت/ ۳  
تر ځمکې لاندې ستوري: د قلم  
نومورکی سپاهي/ ۴  
پايه های لرزان/ ۵  
دولتي مناصب، نامسلکي افراد او  
گومارنې او د خلکو شکايت/ ۶  
د قلم گيله/ ۷  
پراډاکس/ ۷  
شاندار جشن/ ۸

## اوربند

د تلپاتې سولې لومړی گام  
اوربند؛ د ملي جرگې يواځېنی شرط دی  
اوربند؛ د روغې جوړې پيلامه ده  
اوربند؛ د جگړې مخنيوی دی  
اوربند؛ ملي غوښتنه ده  
اوربند؛ د هر افغان غږ دی  
اوربند؛ د هرې مور هيله ده  
اوربند؛ ملي اړتيا ده  
اوربند؛ ټيکاو دی  
اوربند؛ د سوکالۍ لوری دی  
اوربند؛ د بسياینې لار ده  
اوربند؛ د پرمختگ اساس دی  
اوربند؛ ژوند دی  
اوربند؛ له مرگ سره مبارزه ده  
اوربند؛ د بربادۍ مخنيوی دی  
اوربند ټينگ کړئ، له اوربند سره کېنئ، پر اوربند راټول شئ.

اړيکي

+93 (0) 788042821 - 0700639383

برېښليک

spinsahaar@gmail.com

بيه

۲۰ ږ

امتياز

افغانستان

چلوونکي

افغانان

خپرنډوی

دانش خپرنډويه ټولنه





## شهرت ننگيال

دغه بده تيره ده پخپل لاس ايښې -دغې خبرې ته به وروسته راشو- اوس پر دغې پرمختيا غږېږو چې د افغانستان له شاوخوا دوه دېرش ميليونه وگړيو يې سم نيمايي ډاکتران او مفتيان دي. تاسې په يوه مجلس کې خپل يا د بل، کوم رنځ ياد کړئ، د واره به خپله مخه کې د تشخيص، بلکې نسخو کتارونه ومومئ چې نيا يې ددغې ناروغۍ لپاره هغه دارو او معجون کارولي، نیکه يې د همدغه رنځ لپاره د پلانی دوا له کارونې رک روغ شو، د پلار شوگر او د اکا فشار يې د هغو او دغو درملو له امله کنټرول دی. په دې توگه هر يو د هر مرض لپاره شافي او کافي علاجونه او نسخې پخپلو جېبونو کې گرځوي.

زه چې له ولايته د نسخو، کتنو او درملو له پند سره کلي ته ولاړم، کليوال په پوښتنه يو يو، دوه دوه، له درې څلورو تر اتو په پوښتنه را روان وو، له همدې ځايه د خپل هېواد ددغسې ډاکترانو په شمېر زما سر پوره خلاص شو.

دومره تکړه چې په څو ټکيو پوښتنه به يې له ماشين او ټکنالوژۍ پرته زما ناروغي

تشخيص او د درملنې نسخې کتار کړې وې. د کليوالو او همزولو اجماع په دې راغله چې د سيمې په مشهور شکسته بند د هډوکيو او ملا علاج پيل کړم، که هر څو مې ورته ويل، نه مې کوم هډوکی مات دی، نه دې ته ورته بله ربړه را پېښه ده، خو په چا دې منله؟! کليوال پخپله اجماع ټينگ وو چې له شکسته بند د هندوستان مشهور روغتون د خدمت غوښتنه کړې، د سردار عبدالولي هډوکي -چې نور وراسته او کوشير کېدلی نشوای- د هندوستان اپولو روغتون ترې معذرت غوښتي و، دده په تړلو په څو ورځو کې مات هډوکي له ويلدينگ هم کلک سره ورغلل.

يوه بل چې زما د ناروغۍ په اړه خپل تشخيص سل په دوه سوه کره باله ويل، حاجي صاحب! ته سگ بادو نيولی يې، چې د سپي پوست واغوندي، رک روغ يې!!

که څه هم دده تشخيص زما زړه ته لار موندلې وه چې ځان کې راته وار له مخه د سپي د خاصيتونو پټه لگېدلې وه، خو پوښتنه دا وه چې خرباد ولې؟! ځکه چې له خره سره خپل تراو له سپي مضبوط راته ښکارېده، بله دا چې د سپي پوست د مانا په نړۍ کې هسې له وړاندې هم ما پر مخ غوړولی و، د بل

پوست لپاره د خپل همڼوع وژل مې پر زړه نشوای اورېدلی. مفتيان بيا دومره چې دوه دېرش ميليونو کې له نيمايي زيات درباندي سملاسي بې چون او چرا تور پورې کولی، د واره درباندي ټاپه وهلی او په صحرايي فتوا يا محاکمه کې دې د سترگو په رپ کې په څلور مذهبه کاپر را اېستلی شي. ددغه شمېر مفتيانو پرېکړه او فيصله له طالبانو هم چټکه او گړندۍ را وځي او اعلان يې هم د څو شېبو خبره ده، ځکه چې په خواله رسنيو کې په هماغه لحظه ستا د الزام او محکوميت پرېکړه ډنډوره کولی شي.

ددغو مفتيانو ځينې سرکاري هغه دي، دوی باقاعده له سر کاره د خپلو فتواگانو تنخوا يا معاوضه تر لاسه کوي، دوی ډايرېکټ مفتيان لگېدلي، لکه د پاکستانی ډرامو ډايرېکټ حوالدار، يا د ذوالفقار علي بوټو د وخت ډايرېکټ انسپېکټران چې ضياء الحق خاني کې در بدر خاورې پر سر گرځېدل. زه يو نه، بلکې څو داسې ډايرېکټ ډاکتران PhDs پېژنم چې له باکلوريا، ليسانس او ماسټرۍ پرته يې د پي ايچ ډي سند په غاړه کې ځړولی وي. د مجازي نړۍ دغه ډايرېکټ مفتيان د حنيف اتمر اختراع ده، هغه دغه بده تيره -چې ما په

پيل کې ياده کړې- ايښې ده. ده د حکومت، نظام او ولسمشر غني په دفاع کې نه، بلکې د ځان پر ننگه او ملاتړ د جعلی اکاونټو نادوده دود او يو شمېر ژني پر دغه شر او فساد اخته کړل چې اوس يې د غاړې غور گرځېدلی دی.

له تاسې څه پرده زما زړه و چې د اتمر له ټکټ سره مل شم، خو د ولسمشر غني يو سلاکار -چې تاسې ټول يې له ما ښه پېژنئ- راته وويل:

«مه کوه! جناب جلالتمآب رئيس صاحب وايي، که ما وگټله او که نه، گوډی يې په خدای که رانه وگټي».



رئيس صاحب وايي:

«زما پيشو پر ما ميو، ميو. دده له خولې را وتلی ټکی ما په پيشو واراوه، که نه ده راته ويلي وو، زما کوکړی پر ما غپ، غپ».

د سلاکار په وينا، اتمر د رئيس صاحب آزار وهلی. ده په هغه لوبښي کې -چې ترې خوړل يې- د متيازو گستاخي کړې.

خو اسد دانش د آزار مازار په څېر مزخرفات نه مني، دی وايي، اتمر د غني آزار نه دی وهلی، ما په... وهلی او قادر شاه ته پته ده. دا چې دانش په څه شي وهلی او قادر شاه ته د څه پته ده، ماته پته نيشته!





# بختور ملت

ملا جانان ميرخېل

مور نېکمرغه يو چې  
د يوه مشر مور په  
پېښور کې په حق  
ورسيده، خو دی د خپل هېواد د فتحې  
په ورکه پسې دومره لېرې ورک و چې  
د جنازې کټ پښه يې هم ونشوای  
نيولی!!

يو بل جنگيالي قوماندان چې ټول واک  
يې خپل پکول ته را ټول کړی و، کله يې  
چې په اسلام آباد کې پلار په ترافيکي  
پېښه کې ومړ، ده يې د فتحو په هوس  
کې له ډېرې بوختيا په جنازه او تدفين  
کې برخه وا نشوای خيستلی!

مور ډېر نېکمرغه يو چې په څو  
کالو کې مو يو شمېر ميليونران،  
بلکې ملياردان شول، نه لاس خوار،  
نه پښه ټناکه، وچ په وچ په داخل او  
خارج کې بې حسابه، بې کتابه پانگې،  
جايدادونه او سوداگري په بډه ووهلی  
شوای، دومره بختور چې له مدرسو  
مو جنرالان او مارشالان را وځي، لا يې  
مدرسه بشپړه کړې نه وي چې د جنرال،  
لوی درستيز او مارشال نښې يې پر اوږو  
لگيدلې وي!!

مور نېکمرغه يو چې د دولت او حکومت  
مشران له دباندې د پردیو پر ټاکنو او  
الوتکو سپاره په تياره را ته را رسېږي!  
مور نېکمرغه يو چې پر سر د جانکيري  
د باز له کښېناستو مو ولسمشران  
انتخابېدلی شي!!

دا زموږ امتياز، غوراوی او د الله تعالی  
فضل و کړم دی!

فَيَا اَيُّهَا رَبِّکَمَا تَكْذَّبَانِ

فضل خداوند که میسر شود  
خوانده و نا خوانده برابر شود

شېوه کېدو، له لایق صاحب پرته هغو  
ملگرو چې ابو حنیفه او شرعیاتو کې  
یې څه موده اړولې وه، له ځانو سره  
مولوي، مولانا او قاضي سرینس کړل.  
مور ډېر نېکمرغه يو چې الله تعالی  
داسې معصوم جهادي، سیاسي،  
قومي، مذهبي مشران را باندې لورولي  
چې هېڅ تېروتنه يې نه ده کړې! کله  
يې هم پل نه دی گور شوی، چېرې  
هم ترې اشتباه نه ده پېښه، دا په  
زرگونو لکونو هېوادوال په وبا ناروغۍ  
مره شوي، کابل زلزلو او طبیعي پېښو  
ویجاړ کړی، چېرې ډز نه دی شوی، دوی  
ټول سپین بازان دي!!

مور ډېر نېکمرغه يو چې يو رهبر مو  
د شوروي تېري له امله د پېښور په  
اشرفیه جومات کې خلکو ته د شکر  
اېستلو تلقین کاوه چې له شوروي يرغل  
سره په ملت او امت کې متروک جهاد  
له سره احیا او ژوندی شو!

مور دومره نېکمرغه، صابر او شاکر  
ملت يو چې جهادي- سیاسي رهبران  
مو پخپل وار د شوروي/ امریکا په دواړو  
تېریو ځانونه د شکر په سجده اړ کړل!  
مور ډېر نېکمرغه يو چې رهبران مو  
د هېواد او خلکو د دفاع په جگړو کې  
داسې بوخت او ډوب وو چې د خپلو  
ارجمندانو د واده مراسمو ته يې پخپل  
هېواد کې مخه نشوای لیدلې. دواړو  
پخپل غیاب کې د بلنې کارتونه گاونډي  
هېواد کې ووپشل، مراسم يې د گاونډي  
هېواد په هوټلونو کې ونيول، له دوی يو  
جمهور رئیس او بل صدر اعظم و!!

مور ډېر نېکمرغه يو،  
زموږ د روغتیا وزیر د ټولې نړۍ د روغتیا  
وزیرانو په کچه نړیواله جایزه گټلې!!  
مور نېکمرغه يو، په لندن کې مو  
سفیر د اسیایي هېوادو تر ټولو غوره  
سفیر پېژندل شوی!!

مور نېکمرغه يو چې د نړۍ دویم نمبر  
مفکر مو ولسمشر دی! دده خپله خبره  
ده چې د پاکستان په اشرفیه مدرسه  
کې يې وړه- لویه دوره کړې. شیخ  
التفسیر والحديث همدې ته وایي! ده  
ځکه له ځان سره د اشرفیې د فارغانو  
په څېر اشرافي تخلص نه دی لگولی  
چې په نامه يې دغه مفهوم او تړاو  
خوندي شوی دی...

مور نېکمرغه يو چې ولسمشرۍ ته هر  
نوماند مو له لومړي تر دولسم ټولگي،  
پوهنتون، ماسټرۍ او ډاکټرۍ اول نومره  
ختلۍ! په اتلسو نوماندانو کې هر يو  
پر ځان او خپله بریا دومره غره دی چې  
يو هم خپل سیال نشي گڼلی، هر يو  
سل په دوه سوه کې ځان بریالی پېژني،  
ځکه خو د جمهوري ریاست لپاره د نویو  
لاسلیکونو په پخولو لگیا دي.

د معارف، دیپلوماسۍ، روغتیا او... دا  
حال دی چې ناروغان مو هره ورځ يو  
په بل پسې د درملنې لپاره د گاونډي  
هېواد د سفارت پر وړاندې د وېزو په  
تمه له ژوند سره مخه ښه کوي!

د ثور له کودتا وروسته به دې چې د هر  
ملگري سوانح لوستله، په خواریکښه  
کورنۍ کې به زېږېدلی و، د وروڼو په  
اړخ کې په علمي او متدینه کورنۍ کې  
زېږون دود و، کابل ته د مجاهدینو په



# تر ځمکې لاندې ستوري: د قلم نومورکي سپاهي

بازار او مارکيټ، گټې او زيان سودا ته يې نوک نشوای نيولی.

د جهاد په وروستيو کې چې مهاجر، د خدای مېلمان په لويديز، عربو او پاکستان بوج شول، گام پر گام يې پر کډوالو د خپلو نعمتونو ورځونه وتړل، د کبابيانو وړوکي پنډغالي يې په بلدوزرو ونياره، د هنريار هنري جونگره يې هم ويجاړه او له خاورو سره برابره کړه.

د لېونی ارمان پوره شو،

په لاره ځي په کايو ولي زيارتونه!

هنريار د کچه گړۍ پنډغالي ته کډه شو، له سره يې پخپلو هنري گوتو په پنډغالي کې د دريو جونگرو کورگی آباد، سمسور او رنگين کړ.

د جهادي څېړنو مرکز له تاسيس سره چې د قلم مجلې خپراوي ته زمينه برابر شوه، هنريار پر مجله سربېره د مرکز د کتابونو خطاطۍ ته هم اوږه ورکړه.

ډاکتر اعظم چې د مرکز لپاره امکانات برابر کړل، کبابيانو ته څېرمه بيهاري کالونۍ کې يې ورته دفتر ونيو، له هنريار سره مو اړيکه نوره هم مضبوطه شوه.

په لومړي سر کې موږ ټولو رفيع صاحب، غروال، مرحوم توريالي ځاځي شپه په مرکز کې وه، وروسته چې د رفيع صاحب او غروال کورنۍ راغلې، ما او توريالي ځاځي د جره گانو په څېر کلونه په مرکز کې اړولي وو، هنريار په اونۍ دوو کې له گوره په پخ کړيو خوندورو خوړو نازولو.

هنريار په وروستيو کې د ملي اسلامي محاذ په فرهنگي کمېټه کې دنده موندلې وه، د مجاهدينو عبوري حکومت کې ډاکتر اعظم پوهنې وزارت کې مقرر کړ.

کله چې کمپيوټر د خطاطۍ او خطاطانو ټغر ور ټول کړ، هنريار د کمپيوټر نړۍ ته ور ننوت، په لږه موده کې يې په دغه نړۍ کې د خپلې فتحې د توغ په رپولو ځان ته هغسې ځای وموند چې

هغې خوندي کړې وه چې له چاپه به نه وه را وتلې. دغسې يې په مستعارو نومو د کتاب او مقالو اصليت او حقيقت په کنايه او اشاره هم له چا سره نشوای شريکولی. زه وایم که خاد او ISI هم تر پلټنو لاندې نيولی وای، ښايي کوم راز يې نه وای ترې تر لاسه کړی.

هنريار د خپل ژوند گاډی د خپل لاس په هنري گوتو چلاوه، د خطاطۍ له لارې يې خپله کورنۍ پالنه، خپله ماته گوډه يې د خپل هنر په مټو رغوله.

په صبر او توکل د کبابيانو پنډغالي په کوچنۍ خټينه جونگر ډوله مېنه کې مېشت و، خو پخپل هنر يې دغه خټينه مېنه داسې رنگينه کړې وه چې مانۍ او قصرونه نشوای پسې رسېدلی.



هنريار له چا سره د خطاطۍ يا د پېښورو خبره په کتابت گوتي نه ماتولې، چنو وهلو ته نشوای ور گرځېدلی، د خپل هنر بيه يې نشوای ټاکلی.

کله يې هم د کتابت يا خطاطۍ پر بيه خپرې نه دي لگولې، چنې يې نه دي وهلې، د صابر او شاکر انسان په توگه يې د ملگرتيا پاس ساتلی. له لومړني ملاقات يې د خپلې ملگرتيا په خوړو اړولې، په هغسې بڼه او کچه لکه له هر چا سره چې ځان په ملگرتيا اړ کړي. ملگرتيا ده خپل مجبوريت گرځولی و، د

## شهرت ننگيال

نور الدين هنريار لومړی ولسمل صاحب لکه لال په ايرو کې موندلی و، په تهکال کې د ولسمل صاحب کور ته په ننوتو به چې سړی په پوريو بره وخوت، د افغان مجاهد پراخ دفتر ته به ننوت، هنريار مې لومړی په همدغه دفتر کې وليد.

د افغان مجاهد د پيسټېنگ ورځ وه، بټر کاغذونه پر غولي پراته وو، د ولسمل صاحب اعصاب له ستوماني نور هم خراب وو، خو د ښار ظرافتونو، د پخوانيو خاطرو، تاريخي کيسو له را سپړلو يې د طنز وزرې له نورو ورځو زياتې غوړېدلې وې، ځکه خو له ټولې ستوماني سره د هنريار له شونډو د خندا څپه نشوای ټولېدلې.

هنريار را سره په داسې بڼه مخامخ شو لکه له مودو مو له يو بل سره پېژندگلوي وي او د پخې اشنای په مزي پيلي يو.

د افغان مجاهد خطاطي دده پر غاړه وه، حالات ترينگلي، بلکې گواښمن وو، چا د مجاهد ولس خطاطي ته زړه نشوای کولی او بيا له ولسمل صاحب سره کار کول هم دومره آسانه نه وو.

دلته لومړنی شرط د راز ساتل وو، رازونه او اسرار دې ښايي له ملگريو، کورنۍ او ځان هم پټ ساتلي وای.

هنريار چې د راز ساتلو له گڼو ازمېښتونو يو په بل پسې بريالی وتلی و، د ولسمل صاحب زړه پرې تکيه او ډاډه و، د ولسمل باور گټل دومره آسانه نه وو، بايد د رازدارۍ پاڅه ثبوتونو ته يې وړاندې کړي وای.

که څه هم ولسمل په گرانه چاته د رازونو بوڅخه پرانيستلی شوای، خو له هنريار يې نشوای رغېدلی، هنريار دا ټول رازونه خپله سينه کې داسې کولپ ساتل لکه کيلې يې چې سمندر ته غورځولې وي. يوازې د افغان مجاهد، ولسمل او موږ نه، د هر چا راز يې راز باله.

د کتاب، مجلې متن-منځپانگه به يې تر



پی آمد های صلح دارند، به گونه ای منزوی نشود که از حالا آنان را هراسان می کند.

باوجود نارضایتی ها، تیم حاکم کنونی با وقوف از درون مشکلات، می تواند در حکومتی سهم بگیرد که از رهگذر افاده ی آن ها، آن چه قرار است در آینده، برنامه های رفاهی شوند، از آسیب های بیشتر در امان بمانند.

ارتعاش سیاسی، افزون بر رییس جمهور در سطوح مختلف حکومت، سرایت کرده است؛ هرچند استند افرادی که با



محافظه کاری، سعی می کنند از عوارض منش سلیقه یی کنار بمانند، اما اصرار حکومتداران که روی وفاداری حساس است، به گونه ای باعث شده، تعداد زیادتری درگیر سلاقی شوند.

حساسیت های بی جا و بدتر از همه غیر منطقی در قبال رویداد هایی که با وزنه ها و توجیهات مختلف رونما می شوند، دولت را از تعقلی که لازم است، دورتر می کنند. در چنین حال و هوایی که ارتعاش سیاسی، راس حکومت را دربر گرفته، این نگرانی را بیشتر می سازند که با تداوم خودشیفته گی یا اصرار بر بقا، امکانات دولتی، به گونه ای ضایع شوند که مثلاً در قبال پروسه ی صلح، سبوتاژ حکومتی، نمایان تر می شود.

هشدار و مراقبت، لازمه های درک عمومی جامعه ی افغانی اند، زیرا صورت حال تنازع، روش ها و فرهنگ سازی ها، ابعادی دارند که بایسته است در میزان منافع، دست آورد ها و حیات مدنی ما، نباید از چشم بیافتند. به این دلیل، پذیرش صلح را به معنی وجوب شرایط بهتر می پذیریم.

شاید شماری با رفتار خاص، به ابعاد موضوع، توجه نداشته باشند. سوء رفتار در افراد و اشخاص دیده می شود که معاضدت با تیم حاکم را از کل سیستم، مجزا نمی کنند. منطق ما این است که باید با اصلاحات، جلو کسانی را بگیریم که دیگر موثريت ندارند؛ نه این که به نام صلح، نظامی را تضعیف کنیم که به سختی احیاء شده است. تداوم این منطق، ایجاب می کند اصرار کنیم، پروسه ی صلح با بدیلی توأم شود که افزون بر تامین امنیت، نوع ریفورم سیاسی بدیل می شود.

سعی کنیم از ریزش پایه های لرزان حکومت، جلوگیری کنیم. این مامول، با بدیل افراد و اشخاص راس، قوام می یابد.

# پایه های لرزان

مصطفی عمرزی

تشبیه پایه های لرزان، بی شباهت به پایه های سیستم است. منظور افراد و اشخاصی ست که تیم سیاسی حکومت کنونی را می سازند؛ هرچند تظاهر به اراده ی سیاسی، مسوولان را به نمادگرایی رسانه یی کشانده، اما تلاش ها برای احاطه ی سیستم، شبیه پایه های لرزانی ست که سعی می کنند با انبوه سازی، از ارتعاش آن بکاهند.

فکر می شود مشی نادرست حکومتداران کنونی، آنان را هراسان کرده، اما این افاده به این معنی نیست که خود متوجه چنین مساله ای شده اند. عموماً در به دنبال فرصت، از هیاهوی رسانه یی تا جهت کمپاین ها، تیمی که روی شانس ها، امید ها و فرصت های مردم پا گذاشت، از این نیز می ترسد که پرستیژی گروهی کاهش یافته است که برای اولین بار در تاریخ افغانستان، منحصر به فرد، ولو به حد یک شخص، دانسته می شد.

عوامل بیرون حکومت، چه در سطح فشار های تنازع داخلی، چه به سطح تماس های بیرونی، متأسفانه به گونه ای موثر واقع نمی شوند که با درک آن ها، عدم انعطاف حکومت کنونی، وضعیت را خراب تر نکند.

در حالی که صلح، به غایه ی اصلی افغان ها مبدل شده است، صحبت از آرایش نظامی در جوی که طرف مهم حمایت از افغانستان یا امریکا، به تفاهم رو آورده است، حکومت را در تنگنای دیگری نیز خورد خواهد کرد که بدون محاسبه، از حمایت های خارجی، توقع دارد.

آن چه در این میان بسیار مهم می باشد، همسویی سیاست های دولت با جامعه ی جهانی، به ویژه ایالات متحده ی امریکا است. این همسویی به حکومتداران کمک می کند، حداقل با وقایه ی خویشتن در برابر تبعاتی که

یو ی مشهوری پاکستانی چاپخونی به دنده وگوماره.

هنریار به دغه چاپخونه کې خپل جوهر او هنر دومره وځلاوه چې د یادې چاپخونې له اړخه یې د پېښور تعلیمي بورډ د ازموینو څانگې ته مخه وموندله، د ټولې صوبې د میټرېک ازموینې سوالونه دده په ګوتو کمپوز کېدل. هلته چې د پاکستان ۲۲ ګرېډ افسرانو د ننوتو مخه نشوای موندلی یوه افغان کډوال د ټولې صوبې په کچه د ازموینو برخلیک پخپل لاس کې اخیستی و، که هنریار غوښتي وای، میلیونر به را وتلی و، چې کال کې یې یوه پارچه هم اوټ کړې او سلو تنو ته سوالونه ښودلي وای، د هنریار په ژوند کې به د اقتصادي ناخوالو کومه نښه نه وی پاتې، خو هنریار هلته هم پخپل مضبوط ایمان په ور سپارلي امانت کې کوم خیانت ونکړ.

په ۲۰۰۳ ز کې چې له ولایته پېښور ته راغلم، کچه ګرۍ پنډغالی د کبابیانو په څېر په بلډوزرو پر بل مخ اړول شوی و، نه د جومات نښه پاتې وه، نه د هدیرې شناخته!

د کډوالو په مټو او خولو اباد او سمسور پنډغالی د اغزن تار تر منځ اواره دښته ګرځېدلی و. په زړه کې را وګرځېدل، هنریار به په دویم ځلي پنډغالي کې د خپلې مېنې له ویجاړې، چېرته کومه جونګړه موندلې وي؟! وروسته خبر شوم چې هنریار هېواد ته لېږدېدلی، د ننګرهار روغتیا ریاست کې یې د اداري مدیر په توګه دنده موندلې، ورور مې ډاکتر فضل هادي چې ننګرهار کې دنده لرله د یو بل له حال احوال خبرولو، خو لندن ته د هغه په تلو مې بیا ورسره د اړیکو بله ذریعه ونشوای موندلی.

مياشت وړاندې ډاکتر فضل هادي د هنریار له ناڅاپي مړینې خبر کړم، دا وخت نژدې څلور میاشتې دده په وفات اوښتې وې، یو وار بیا مې پر ځان تو کړل، له دې بله بدمرغي څه کېدای شي چې څوک دې د خپل خواږه ملګري پر مرګ څلور میاشتې پس خبر شي، نه یې د کټ پښه ونيولی شي، نه یې فاتحه کې لپې پورته کړای شي، نه یې له کورنۍ سره د غمرازۍ مخه ومومي.

اوبښکې او ساندي سړی د وجدان له عذابو ژغورلی شي؟

وايي، هنریار روغ جوړ و چې په دفتر کې د زړه له حملې په حق ورسېد.

هنریار سلگونه ادبي، سیاسي، دیني کتابونه مجلې پخپلو هنري ګوتو کښلي او د چاپ جوګه ګرځولي، خو د بي ارزۍ او ناقدۍ په کرخت چاپېريال کې د قلم نومورکی سپاهي پاتې شو.



# دولتي مناصب، نامسلکي افراد او گومارنې او د خلکو شکایت

ليکوال: ډگروال عبدالاول "بشارت"

زموږ په وطن کې د نورو ستونزو تر څنګ یوه ستره ستونزه د دولت او حکومت په مخ کې همېشه د استخدام یا گومارنې په وخت کې د خلکو شکایت وي چې گواکې د گومارنې په وخت کې اصول او قوانین تر پښو لاندې کېږي او روابط په ضوابطو حاکمیت پیدا کوي، حق حقدار ته نه رسېږي. هغه څوک چې واسطه او وسیله ونه لري، هغوی ته د دولت په دستگاه کې ځای نه پیدا کېږي او...

تر ډېره بریده دا ستونزې په ډېری وزارتخانو کې واقعیت هم لري او د هېوادوالو شکایت پر ځای دی. دولت مو مسوولیت لري چې د ټولنې د وګړيو د حقوقو د خونديتوب لپاره پدې اړه لازم اقدامات وکړي او داسې یو معیاري سیستم را منځته کړي چې د یادې ستونزې په له منځه وړلو کې کومک وکړي او د خلکو باور د گومارنې په پروسه بېرته له سره احیاء کړي.

د گومارنې په اړه د نړیوالو وضعي قوانینو تر څنګ، د الهي امر مصداق او معنا هم ډېر واضع چې الله ﷻ فرمایي: **إِنَّ اللَّهَ يَأْمُرُكُمْ أَنْ تُؤَدُوا الْأَمَانَاتِ إِلَاهِهَا!** الاية

خدا ﷻ ټولو مسلمانانو ته امر کوي چې امانات مو اهل ته وسپارئ. امانات او اهل دواړه عامې کلمې دي، هره کلمه یوه عامه او پراخه معنا لري؛ مثلاً:

امانات! امانت شرعاً هر هغه څه ته ویل کېږي چې تاسې ته د یوه کس لخوا در کړل شوې وي چې خوندي بل کس ته وسپارئ، یعنې د تصرف حق پکې ونه لرئ؛

هغه که جنس وي، که خبره وي، مادي وي، که معنوي، که کوم بل څه وي؛ خو مسوولیت یې د خوندي رسولو در سپارل شوی وي؛

دولتي او حکومتي مناصب، چوکۍ مقام او موقفونه هم ټول د ولس او هېواد امانت دي؛ بیت المال او عامه شتمني او... هم امانات دي، دا ټول به د پورتنی آیت شریف له حکم سره سم، خپل اهل ته سپارئ، که چېرته یې اهل ته ونه سپارئ، نو مسوولیت یې د هغه چا په غاړه دی، چا چې د تایید او رد صلاحیت درلود.

په بل حدیث شریف کې داسې راځي: **إِذَا وَصَّلَ الْأَمْرَ إِلَى غَيْرِ أَهْلِهِ فَانْتَظِرِ السَّاعَةَ** (الحدیث).

که چېرته یو امر، یا یو کار، یا یو منصب او مقام داسې کس ته وسپارل شو چې اهلیت یې نه درلود، نو د قیامت په تمه و

اوسئ!

مفسرین د قیامت د تمې دوه رقمه تفسیر لیکي، یا خو دا ده چې پدې کار سره خدای ﷻ دومره ناراضه کېږي چې نور باید دا نړۍ ړنګه کړي او یا هدف دادی چې خپله به دغه کار چې نا اهله ته سپارل شوی، قیامت به پرې راشي، یعنې تخریب به شي، ړنګ او منهدم به شي، ښه مطلوبه نتیجه به ورنکړي او...

اوس دلته د کار اهلکار ته سپارلو په فلسفه کې ځینې خلک فکر کوي چې دلته د «اهل» مطلب او مفهوم تنها استعداد، علمیت او وړتیا ده، پداسې حال کې چې وړتیا او استعداد، اهلیت نه! بلکې د اهلیت له فکتورونو یا رکنونو څخه یو رکن دی چې د اهلیت ارکان پرې بشپړ کېږي. په اهلیت کې د استعداد او وړتیا تر څنګ تعهد، سپېڅلتیا، ژمنتیا، منزه وجدان، پاکوالی، احساس، عاطفه امانتداري په کار بشپړ تسلط، بلدتیا، ښه سابقه او نور زیات فکتورونه هم شامل دي چې د اهلیت بشپړتیا تضمینوي.

دا چې په افغانستان کې ډیموکراسۍ بېخي نوی پل اخیستی دی، جمهوریت هم نوی د تجربې په حال کی دی، ملي وحدت هم د معاصر او لرغوني تاریخ هم د بل هر دور او زمان په نسبت په تېرو اتلسو کلونو کې ډېر د پلي کېدنې او تجربه کېدنې په حالت کې دی. انساني او بشري طبقاتي وېشونه او دودیز قبیلوي او قومي تشکیلونه هم لږوما په ډیموکراتیکو او بشري حرکتونو اوښتي دي. په هېواد کې مو جګړه هم په شدت سره روانه ده او هره ورځ مو هېوادوال قرباني ورکوي، نو ددې هر ډول پدیدو، ستونزو او مشکلاتو د امتحانېدلو او ازمایښت په صورت کې اوس افغانستان دومره امکانات نه لري چې د گومارنې پر وخت د یو کادر او مدیر د اهلیت ټول رکنونه همزمان امتحان کړي. بس د شرایطو له تقاضا سره سم چې لږ فیت او برابر شو او ځینې ارکان په یوه کاندید کې موجود شو، بس هماغه سم او وړ کادر دی.

دا ستونزې په مرور د زمان سره کرار کرار حلېږي، ځوانان مو اوسمهال سخت زیات د وینښېدلو، تعالي او ترقي په حال کې دي. که چېرته مو د هېواد اوسنی وضعیت منفي خوا ته تغیر ونکړي او همدغسې مخ په وده او پراختیا روان وي. ډېر ژر به یو وخت داسې راشي چې د افغانستان ۹۰ سلنه مامورین به ټول بلا استثناء د اهلیت ټول رکنونه په ځان کې همزمان ولري او په ټولو معیارونو به برابر استخدام ولرو.

اوسني مجبوریتونه، محدودیتونه، شرایط او حالات باید ټول درک کړو او له خپل دولت

سره د شکایت په عوض، د فساد په ضد په مبارزه کې همکار و اوسو.

وطن مو له یوه ستر بحران سره د مخ کېدلو په حال کې دی، له یوې خوا د سولې او روغې جوړې خبرې ګړندۍ او امېدونه زیات شوي دي. له بلې خوا ځینې کړۍ د سولې ددې ملي پروسې د سېوتاژ هڅه کوي او غواړي له درغلیو په ډکو ټاکنو د خپل نامشروع اقتدار لمن وغځوي او له بلې خوا جګړې شدت موندلی او هره لحظه مو له بې گناه هېوادوالو قرباني اخلي.

ولس په یوه مبهم حالت کې قرار لري، اوس د هېواد ځوانانو ته یو څه کول پکار دي!

یوه اندېښنه چی بېړنی ځواب غواړي: وطن له ډېر بد وضعیت څخه تېرېږي، د وطن رښتیني خلک څه نشي کولای، ځکه تش لاس دي او هېڅ نوعه اجرائیوي صلاحیت نه لري او نه څوک ورته غور نیسي. بد خلک د نظام په رګ رګ کې لکه ماران ور ننوتي، ټول واک او صلاحیتونه، مادي او معنوي امکانات له دوی سره دي، که یې په خلاف غږ پورته کوي غږ دې په مرګ او تهدید در خفه کوي، که نه یې پورته کوي سړی ځورېږي او متضرر کېږي. د سر سړي د کار سړي یو یو مستقیماً په ښه کېږي، وژل کېږي او قاتل یې هم معلوم نه دی. نه چارواکي او حاکمان وطن ته صادق دي، نه سیاسي مخالفین، نه طالب، نه گاونډیان او نه هم نړیواله ټولنه. یوه ډله دوه پاسپورته له خارجه را توریږد شوي، سره خوله ماشومان چې نه زموږ په کلتور او فرهنگ بلد دي او نه د هېواد په جغرافیه او اراضي خبر دي، د وطن د سرمایې په چور او تالان پسې لګيا دي.

بله ډله د واک او اقتدار د تر لاسه کولو لپاره ولس ته هر نوع دوکه او فرېب ورکوي، بله ډله د مرګونو قباله په لاس د سر سړي لټوي. یوازنی هيله مو ځوانان دي، یو څه عاجل اقدام کول پکار دي، که نه ټول لکه پسونه د قصاب په غولي ولاړ یو. ددې وطن نجات پر موږ ټولو فرض عین دی.

دا وطن ددې څو محدودو او معدودو خلکو نه دی، راځئ! ددې وطن د اصلي مالکینو په توګه هم حکومت، هم طالب، هم امریکا او هم گاونډي ته په زغرده ووايو، په وطن او ارزښتونو مو معامله راته د منلو وړ نه ده! او موږ هېچاته اجازه نه ورکوو چې زموږ په برخلیک تر دې اضافه لوبې وکړي.

زموږ لپاره ژوند مهم دی او ژوند په سوله کې دی، زما غریب او مظلوم ولس د سولې د راتګ لپاره سړي او زرغونې کرنې نه لري، موږ د جګړې توقف د یوه عام اوربند په ترڅ کې غواړو او بس...



# د قلم گيله؟

## جبران جبرائيلي

زه چې كله هم د افغانستان په دې غير يقيني او مجهول حالت د يو څه ليكلو تابعه وكړم او قلم ته گوتې ور وړم، نو قلم رانه پوښتنه كوي، ته دا ليكل د چا لپاره كوي؟! كله كله خو رانه داسې نا اشنا پوښتنې كوي چې زه هم ورته گوته په غاښ شم، ته ولې د يو داسې قوم لپاره ليكل كوي چې ټول عمر يې په وينو كې مزل كړي؟! وينې څښي، وينې تويوي، په وينو كې لامبي، په وينو كې را لوی شوی او په وينو كې مري، خو تر اوسه لا د دوست او دښمن بېلتون نشي كولی!!

دوی خو د خپل کور او وطن په ويجاړولو کې لوړ مقامونه لري، په ورور وژنه کې مډالونه اخلي، په غلامۍ نه شرمېږي، تل د بل چا په دروازه کې ولاړ وي، د قسمت فيصلې يې غليمان کوي، په جنازو او پرې شويو اندامونو يې د چا وېښته قدرې هم نه خوځېږي.

دا خوران خو پخپل کور کې بې واکه او بې کوره دي، د دوی وینه خو له اوبو نه هم ارزانه ده، له وطن نه په فرار فخر او خيراتونه کوي، خو ته بيا هم ددې ناولو، بدمخيو، پردي پالو او دېرهمارو په خاطر ما بار بار سکونډې، ولې!!

دوی خو د فارمي چرگوريو په څېر حلالېږي، خو له خولې آخ قدرې هم نه باسي.

د کونډو او یتيمانو په لښکرو يې زړونه هم نه سوځي، له خدايه هم نه ډارېږي، په مجلسونو او محفلونو کې د فرعون استازولي کوي، د قيامت او آخرت خيالونه يې له سره وتلي دي، د ورور د مړۍ پرې کولو په وخت هم د الله اکبر ناره وهي، د زرگونو انسانانو قاتلانو ته قهرمانان وايي، د خپلو خوښېدو-مېندو په ليلام شويو عزتونو غور هم نه گروي!!

د کافر په دوستۍ من- من غوښې اخلي، د انسان او مسلمان په بې عزتۍ کې خپل عزت لټوي، تل پرديو ډولونو ته نڅېږي، د پرديو قصيدي وايي، د ځمکې خدايانو ته سجدې کوي، قاضيان يې د رشوت په خاطر په خلکو لنگې غواگانې خرڅوي، امامان يې په جوماتونو کې بې تنخوا الله اکبر هم نه وايي...

خو ته بيا هم غواړي د داسې بې ننگو او بې غيږتو لپاره پر ما د کاغذونو مخونه تور کړي!!!

گوره! دوی ته غلا، رشوت، غصب او بې حيايي د مچ وزر هم نه ښکاري، په دې کارونو دوی ځانته ښاغلي وايي! حرام، ناروا، بې ايماني او د خلکو تېر وېستلو ته هنر وايي!!

شرابو، زناگانو او فضول خرچۍ ته د ازاد خيالی نوم ورکوي، د خپل شهرت لپاره عمرې او حجونه کوي، غريب ته لاس ورکول خپل توهين گڼي، په ودونو کې ډالري شيندي، خو د هوټل مخې ته ناستو سرتورو ته پدر لعنت او فاحشه وايي...

له خپل کلتوره ناخبره دي، خلکو ته يې

اسلام رسولی، خو خلک اوس هم د دوی په مسلمانۍ شکمن دي!!

د خپل سيند او ويالې اوبه ورته مضر صحت ښکاري، د خارجي اوبو بوتلونه له ځان سره گرځوي!!!

گوره جبرانه! زه ددې بې غيږته قوم لپاره خپل ضمير او وجدان د جوارۍ په پر نه ږدم، د دوی خو اتحاد او اتفاق ته ملا ماته ده په لوی لاس يې پر ځان ښاماران حاکمان کړي، له گاونډيانو سره د دوی د سيالۍ جذبه صفر ده.

معادنونه يې غله او شوکماران استخراجوي، بازارونه يې له سوالگرو ډک دي، د بچيانو د جسدونو پر ځای يې په تابوتونو کې تېرې خاورو ته سپارل کېږي، خو دوی د باميانو د بتانو په څېر هېڅ هم نه وايي...

وطن يې په نړۍ کې لومړی درجه فاسد ملک دی، پلازمېنه يې د لسو ککړو هېوادونو د پلازمېنو په سر کې راځي، په جاسوسۍ افتخار کوي، واکداران يې د دوو خرو اوربشي هم نشي بېلولی، مقام او څوکۍ يې په ډالرو پلرول کېږي، د بلند منزلو په غغل کې يو له بله مخکې کېږي، په پرديو ملکونو کې د سپيو په وينځلو نه شرمېږي، خو د خپل کور د مخې په صفايي ورته ځان سپک ښکاري... جبرانه! سر خلاص کړه! د خارجيانو سپي بد بوی، غل او پوډري پېژني، خو دا سرکوزي يې په رڼو سترگو په هر څه سترگې پټوي، دوی د نيکونو په کارنامو فخر کوي، خو د خپلې بې غيږتۍ ښکرونه نه وينې. په جلسو کې بر بر غږېږي، خو له نابېل شويو مېلمنو نه خپل موټر هم نشي مخکې کولی... افسوس چې ته اوس هم ما ددې بې ننگو لپاره کاروي!! دوی خو په ځان وژنه کې نړۍ وال شهرت لري! هديرې، مکتبونه، مدرسې او د خدای کورونه سوځوي، د کار سرونه پرېکوي، د برېښنا لېنونه پرېکوي، تياره خوروي، د مدرسو او ښوونځيو دروازې تړي، هر څه ويجاړوي، له مرگونو خوندونه اخلي، دا د فيل په غور کې ويده خلک په دې نه اړزي چې ته ورته په زخمي زړه او زخمي گوتو څه وليکي!

پخوا دنيا د غوايي پر ښکر ولاړه وه، اوس دوی دنيا پخپلو ښکرونو ولاړه گوري. دوی خو په رښتيا ويلو د خلکو ژبې پرېکوي، حق ليکونکي قلمونه ماتوي، د خپل ځان د بقا په خاطر د ککړيو په پرېکولو بوخت دي، ملايان يې د حج او زکات مسئلې بيانوي، د مسلمانانو په بې گناه وژلو يې خوله په انبور هم نه خلاصېږي، څارنوالانو يې د چور شپېلۍ وهلې ده، ماڼۍ مېشتي يې د معتادينو له علاج نه ناعلاج دي...

گوره زما ذکر په قرآن کریم کې شوی، خو دوی قرآنونه په تاخچو کې ساتي، دوی زما په قدر نه پوهېږي، پرېږده چې دوی له بې شمېره ښځو د حرامو پیسو له گټلو او ضد مرمۍ موټرو نه خوندونه واخلي!!

د دوی اصلاح گرانه ده، هسې ځان مه ستړی

کوه، دلته د پردې تر شا ډېرې بلا کيسې پرتې دي!

گوره زه او ته د شپږو لسيزو ملگري يو، که دې خاورې بيا نوې (امان، غزنوي، هوتکي او احمد خان وزير اوه)، نو بيا در سره شپه او ورځ د کاغذونو مخونه توروم، حق وایم، حق ليکم او د حق لپاره هرې قربانۍ ته حاضر يم!

گوره! زه نه په غارونو ننوځم، نه له وطنه تښتم او نه د چا باداري منم، دا يو بيت زما له خوا دې غم ځپلي ولس ته وليکه چې په نن، پرون او سبا يې سر خلاص شي:

د حالاتو د توندۍ خبرې څه دي  
يو تناکه ده يو چوي بله را څېږي

## پراډاکس

اسد دانش

پوهېږئ! غازي امان الله خان ولې هېواد پرېښود؟!!

ولسونه يې مخې ته راغلل، ورته ويې ويل، اې زموږ گرانه پاچا! موږ چاته پرېږدې؟ ولې رانه ځې؟!

موږ ټول در سره يو، موږ به دا غله او ورسره ټول مله را و پرځوو، وبه يې شړو، وبه يې وژنو! خو ته مه ځه! پوهېږئ! همایوني ذات څه ورته وويل؟!

هغه ورته وويل: زه نه غواړم زما نېک زامن، زما بد زامن ووژني، زه نه غواړم پدې وطن کې نوره وینه تویه شي...

اوس به را شو دې ته چې زموږ مفکر نمبر دو(!) هم غواړي چې د امان فصل ناتمام بشپړ او امانی فکر له سره ورغوي، د امانی فکر رغوونکي ډېر کړي!

ښه څه دا کار به وکړي، خو دی چې خپله د امانی فکر پلوی ندی دا به څنگه کړي؟!!

اعلیحضرت غازي امان الله خان خو ان خپلو دښمنانو وطنوالو ته زامن ويل (بد زامن) او د هغوی وژنگ يې نه غوښت! خو مفکر نمبر دو لگیا دی هره ورځ د سولې کیسه سېوتاژ کوي، چېلکونه ور اچوي، د امریکې په کانگرس کې يې لابی گری پیل کړې چې تر سولې ټاکنې اړینې او د افغان ولس لومړیتوب دی!

زه د جانان له غمه مرم ته د خپل ځان له غمه

زاهده ستا ثواب زما گناه ته چرته رسي

(له فېسبوک څخه)





# شاندار جشن

د هېواد د خپلواکۍ د سلمې کلېزې نه خو مياشتې مخکې د افغانستان دولت خو ځلي اعلانونه وکړل، چې سرکال به د هېواد د استقلال ورځ په خورا شاندارو مراسمو نمانځي. د همدې موخې لپاره يې دا هم اعلان کړه، چې د دې چارې لپاره يې په سوونو ميليونه افغاني ځانگړي کړي. د يادې خبرې په اورېدو سره ځينو ويل، چې د يوه بېوزله هېواد لپاره، چې خلک يې له لوړې مړي، دومره ډېرې پيسې لگول، مناسب کار نه دی، خو ډېرو افغانانو دا استدلال کاوه، چې اوسني سياسي وضعیت ته په کتو او د سلو کلونو په پوره کېدو دا ښه ده، چې د خپلواکۍ ورځ په شانداره توگه ولمانځل شي. د دوهمې ډلې انگېرنه همدا وه، چې له دې سره به د هېواد د داخلي او بهرنيو دښمنانو زړونه وچوي او هم به امريکايانو ته دا جوتنه شي، چې افغان ملت يو خپلواک او ازادي خوښوونکی ملت دی.

خو پوښتنه دا ده، چې دا کار ولې ونه شو؟ ځواب يې دا دی، چې دلته له اولسمشر نه داسې خلک راټاو دي، چې يا خو په پسات کې ککړ دي او يا هم هنري وړتيا او استعداد نه لري. که داسې نه وای، لږ تر لږه به خو يې ولسمشر ته دا مشوره ورکړې وای، چې داسې چارې څوک کولای شي؟! يوې ادارې چې په څلوېښتو کلونو کې د پنځو دقيقو يو ټلوېزوني کلېپ نه وي جوړ کړی، هغوی به د هنري او مستند فلم په جوړولو څنگه پوه شي. که موږ ووايو، چې د فرهنگي سلاکارانو کمۍ دی، نو دا خو ځکه سمه نه ده، چې سلاکاران خو د ننگرهار د گلپيانو غونډې خورا ډېر دي.

يو څه هغه وخت عالي کېدای شي، چې کوونکي يې پاک، په کار پوه او په هېواد مين خلک وي. که حکومت د پنځه سوه پر ځای زر ميليونه افغاني هم ولگوي، تر هغې چې غله، چاپلوس او بې هنره کدرونه له ځانه لرې نه کړي، نو هېڅ شی به يې هم شاندار نه شي. افسوس دې وي، د هغه خلکو پر حال، چې په پوره بېوجدانۍ يې ځانونه په ځايونو کې ټومبلي، خو په عمل کې بيا خپله وړتيا نه شي جوتولای. همدا ډلې دي، چې کلونه کلونه يې پر ارزښتونو ملنډې ووهلي او لا تر اوسه يې په پوره سپين سترگۍ پر هغه څه منگولې څښې کړي، چې دوی يې وړ نه دي!!

خبرې د ثبوت لپاره به همدا بس وي، چې د خپلواکۍ د يوه کلېپ لپاره مې داسې يو ځای په کار و، چې هورې ډېر ملي بيرغونه وي، خو درېغه ما په ټول ښار کې داسې يو ځای ونه موند. لنډه دا هغه شپه هم راورسېده، چې د خپلواکۍ شاندار جشن يوازې د دارالامان ماڼۍ په پرانيستونکې غونډه کې په کې خلاصه شي. ماڼۍ په رښتيا هم ښه ښکاره کېده، د استاذ اولمير ترانو ستر کيف کاوه، خو ورسره د پسات بېلگې هم جوختې روانې وې. د ولسمشر په راتگ سره يو ډله چاپلوسان د اوږده واټن په تگ سره رپورس روان و. يو کس، چې اوږد بوم (د غږ ټېټولو اله) ورسره وه، په شا روان او له کمري نه يې د هغه خبره پناه کړې وه. د حيرانۍ ځای دا و، چې هغه ته چا هم ونه ويل، چې له دې کاره دې موخه څه ده؟! دا اله خو هغه وخت پکار پرې، چې څوک خبرې کوي، حال دا چې هغه يوازې منزل کاوه او تا ورته خولې ته نيولې ده؟! قاري صيب ته دې هم خداي خير ورکړي، په تلاوت کې يې داسې عجيب او غريب انداز خپل کړ، لکه حواس يې چې له لاسه ورکړي وي. د غونډې په يوې برخې کې د مستند فلم په نامه يو څه پيل شول. فلم څه د چارواکيو هغه عکسونه وو، چې شپه او ورځ يې په فيسبوک کې خلک ويني. که چېرته چاپلوسان او بې هنره خلک نه وای، نو په دومره موده کې په غازي امان الله خان يو ښکلی تاريخي مستند فلم جوړېدای شو.

د شانداره جشن د بيا بيا تکرار سره هر يوه دا فکر کاوه، چې د کابل ښار به له رنگه بيرغونو ډک، پر هر سړک به گروپونه راڅرېدلي او د غازي امان الله خان ستر ستر انځورونه به په څلور لاريو کې ولاړ او ټول ښار به ترانو پر سر راخيستی وي.

خلکو همدې ورځې ته سترگې څلور کړې وې، دا سمه ده، چې يوه ورځ مخکې ترې د واده په يوه هوټل کې ناوړه پېښه وشوه، خو دا پېښه کله هم دا توجيه کولای نه شي، چې گواکې جشن د همدې له امله پيکه شو. د شانداره جشن ټوله خواړې په همدې کې راټوله شوې وه، چې د ښار پر څو محدودو سړکونو دې بيرغونه وي او د شپې له خوا دې پر درې څلورو جادو رنگه گروپونه د ونو لاندې اېښودل شوي وي.

وايي چې (په اخوند ښوروا هم ډېره ده)، د هېواد د امنيتي حالاتو ته په کتو دا هم ستر کار و، چې د نورو کلونو په پرتله په کې حکومت فعال ښکاره کېده، د نړۍ په څو هېوادونو کې د شپې له خوا د افغانستان ملي بيرغ وښودل شو، خو هغو مادي امکاناتو ته چې حکومت ورته ټاکلي و، که وکتل شي، نو دا له ورايه ښکاري، چې په تېر جشن کې هغو چارواکيو، چې لگښتونه يې په لاس کې وو، پوره غبن او بې کفائيتي تر سره شوي ده. دغو خلکو په خورا چالاکۍ داسې کار کړی و، چې نه سيخ وسوځي او نه کباب. د دې

د مفکر باچا ملگريو ته ديني

مشوره!

يَا أَيُّهَا الَّذِينَ ءَامَنُوا لِمَ تَقُولُونَ مَا لَا تَفْعَلُونَ.

مفسرين د لور مبارک آيت په تفسير کې فرمايي:


په درواغو د هغه څه ژمنۍ مه کوئ چې نه يې شئ تر سره کولی، يا يې د تر سره کولو مخه نه ويني، يا گرد سره تر سره کېدلی نشي!

مانا د درواغو وعدي مه کوئ!

هغه څه مه وايئ چې خپله پرې عمل نه کوئ، له نورو هغه څه مه غواړئ چې خپله يې نه تر سره کوئ!

اسلام د عمل دين دی، بلکې اسلام سراسر عمل دی.





# رهبری هستریک

## مصطفی عمرزی

سخنرانی ها، فلم ها و تصاویر زیاد دکتور غنی را دیده ایم. او در اکثر آن ها، به عنوان شخص عصبی مزاج، پرخاشگر و تندخو به نظر می رسد. بخشی از این کنش های رییس جمهور، اگر به اثر برداشت او از مسایل است، اما اکثراً ناشی از طبیعت او می باشد. دکتور غنی، قبل از این که در زمینه ی حاکمیت حامد کرزی شناخته شود، اصلاً محسوس نبود.

داستان ها و بالاخره روایت هایی از شیوه ی برخورد مردی که به اصطلاح تر و خشک را می سوزاند، از اوانی که دکتور غنی در رده های دولتی ظاهر شد، میان همه تبادل می شدند.

وزارت مالیه و ریاست پوهنتون کابل، دو نهادی اند که از کارکرد های دکتور غنی، بیشتر به یاد می مانند؛ هرچند در پوهنتون کابل، مدت زیادی نماند، اما کارنامه ی او در وزارت مالیه، تعداد زیادی را آزرده ساخت. عموماً عصبانیت بی حد دکتور غنی که به اثر درگیری او با بیماری سرطان به وجود آمده، باوجود تداوی، اثرات زیادی بر سلامت جسمی او گذاشته است. افزون براین، مقام تفکر دوم که به گونه ی رسانه یی، همه را غافلگیر ساخت، او را به شخصیتی مبدل می کند تا از هر دو رهگذر، انعطاف نداشته باشد.

اعتماد به نفس بیش از حد که گویا پدیده ی «ابرنبخه» واقع شده است، بسیاری را از تنقیدی حذر داد که بایسته بود دریغ نمی کردند؛ هرچند واکنش دکتور غنی به انتقادات، از مهارت هایی بهره می برد که او را قادر ساخته اند در جو تبلیغاتی، مسایل را منحرف کنند. مثلاً در جواب خبرنگاری که گفته بود قدرت را انحصار کرده است، با نمایش طول و تفصیل دولتی و کمیسیون ها، وانمود می کند که در چنین ساختاری که صدها تن در راس قرار دارند، ادعای انحصار مخالفان، نادرست است.

یکی از اقارب من (مرحوم داکتر لیث نوایی) که بی هیچ شائبه ای از زمانی که دکتور غنی در دومین انتخابات ریاست جمهوری با حامد کرزی، پس از داکتر بشر دوست، کم آورد با او همکاری کرده بود و متأسفانه پس

از رسیدن متفکر دوم به قدرت، در جمع صد ها تن نخبه گانی که در تیم تحول و تداوم با دکتور غنی، صادقانه کمک کرده بودند، در نخست توهین و بعد طرد می شوند، خاطراتی نقل کرده است که روایت های تاسفبار از شخصیت دکتور غنی بودند.

تا زمانی که اشتباهات فاحش دکتور غنی، مستند نشده بودند، کتمان مشکلات جسمی، روانی و صحتی وی، مردم را در ابهام می گذاشت، اما قایل شدن به شرک که در مراسم عاشورا، امام حسین را منسوب به الله کرد و ردیفی از اشتباهات گفتاری که بیشتر جنبه ی مذهبی داشتند، او را به انعطاف اجباری می کشانند. چنان چه آوردم، اعتماد به نفس کاذب، دکتور غنی را در جایی قرار داده بود و می دهد که هیچ کسی را برتر از خودش نمی داند.

اعترافات جان کری، وزیر خارجه ی پیشین ایالات متحده ی امریکا، مبنی بر این که دکتور غنی، تجربه ی سیاسی نداشت، حقیقت تلخ دیگری بود که بسیاری از حامیان او بعداً دریافتند. در چنین اوضاع و زمینه هایی، دکتور غنی با خاصیت هیستریک، به فراز و فرود جامعه ی افغانی رو آورد و بدتر از همه، به گونه ای عمل کرد که گویا نیازی به تجربه ندارد.

تلاش کنونی رییس دولت که با تمام توان سعی می کند پروسه ی صلح را مختل کند، جزو گمان هایی بود که بعضی می کردند. عدم برداشت تنقیدات و مخالفت هایی که اکثراً موجه اند، رخ ناراحت کننده ی دیگری ست که دکتور غنی با اغماض به حامیان داخلی، به خصوص قشر تحصیل کرده، با تعیینات افراد گمنام و خارج زده که با منطق زبان انگلیسی، در جامعه ای تحمیل می شوند که اگر استثنائات را کنار بگذاریم، 99 درصد مردم ما در مسایل روزمره ی زنده گی، هیچ نیازی به زبان انگلیسی ندارند.

اوج حالت هیستریک دکتور غنی با افزایش صدای او واقع می شود. احساساتی شدن از این منظر، اگر جاذبه ی موقتی ایجاد کند، ثبت و انعکاس رسانه یی آن، به همان میزان تخریش کننده است؛ چه حالت هیستریک، مانع تعقل و خوداری های مورد نیاز می شود.

حکومت وحدت ملی که ابتکار دکتور غنی بود، از همان آغاز برای چیز فهمان پیام

داد که متأسفانه این مرد محترم و تحصیل کرده، در ساحه ای وارد شده است که با ظرفیت ها، گذشته و تجربیات او، مصداق کسانی قرار می گرفت که از آغاز انتقادات بر وی، اذعان می کردند گذشته ی کاری او در محدوده های کوچک و بسته ی سیستم غربی که عاری از بوروکراسی های جهان سوم اند، او را از درک دغدغه های عاجز می ساخت که در کشور ما، نیازمند احاطه به تمام نزاکت های اجتماعی، فرهنگی و سیاسی است.

تشنجات هیستریک شخصیت دکتور غنی، حالا به همه جای حکومت، سرایت کرده است. آن چه هنوز امید های ما را از او قطع نکرده اند، تقاضای وسعت نظر به مسایل مهم کشور می باشد. تذکرات به جای او که یک هفته پس از کمک های خارجی، سقوط می کنیم یا استقلالیت سیاسی و اقتصادی، لازم و ملزوم اند، عبارت از دشواری هایی ست که در چهل سال بحران، به ملت افغان تفهیم می کنند تحلیل پیچیده گی های روابط با جهان، به میزان تنوع آن، کشور ما را درگیر می کند. بنابراین، بهتر است با حذر از روش های خودکامه که منافع مملکت و مردم را تهدید می کنند، به عنوان کسی که فرصت یافته بود و روزی باید برود، به جریانی کمک کند که به نام پروسه ی صلح در برابر ما قرار دارد.

برخورد های هیستریک در برابر منافع مردم که بیش از همه منافع شخصی را لحاظ می کند، ما را وار فاز دیگر بحران خواهد کرد که در هیچ کجایش، فرصت های از دست رفته ی جامعه ی جهانی وجود ندارند.

تداوم هیستریک حاکمیت در فضایی که از جغرافیای آن کاسته می شود، چه نوع حکومتی را برجا می گذارد؟ ما در 18 سال حضور جامعه ی جهانی، حتی به حداقل خودکفایی نرسیده ایم؛ اگر درگیر تنازع پس از جامعه ی جهانی شویم، با حاکمیتی تنها می مانیم که ولو دومین متفکر دنیا را داشته باشد، اما شبیه حکومت هایی می شود که تنظیم ها در جنگ های داخلی در چهار گوشته ی کشور، درست کرده بودند.

شرح تصویر:

به باور مردم، دکتور غنی حتی یک عکس هم ندارد که او را در حالت طبیعی نشان دهد.



# تور او سپين صنعت

## ارواښاد استاد عبدالجليل وجدي

په تېر پېښې...

د سراج الاخبار په دغه گڼه کې له کورنيو او بهرنيو خبرونو سربېره د مولوي عبدالروف تمهیدي سرمقاله، د مولوي محمد سرور خان واصف يوه قصیده او ځينې نور مطالب راغلي دي.

له بده مرغه د سراج الاخبار لومړنۍ گڼه وروستۍ گڼه هم شوه. دا گڼه د وخت د مستبد حکومت له خوا تر سختې څارنې او کنټرول لاندې راغله، لکه چې ویل کېدل د هند بریتانوي حکومت د هغې له خپرېدو سره موافق نه و، ځکه یې د سراج الاخبار افغانستان د نورو گڼو د خپرېدو مخه ونیوله. که څه هم د دغه اخبار پېشنهاد د امير حبيب الله خان د صدراعظم سردار عبدالقدوس خان له خوا منظوره شوې ده، خو شرایط داسې وو چې د وخت مستبدو واکمنانو او انگریزانو د دغسې یو اخبار وجود نه شوی زغملای. ددې تر مخې لاندې پټ پټ حرکتونه محسوسېدل، مګر یې کاوه چې یو اخبار به دغه حرکتونه ګرځندي کړي او ځمکې د مخ توپان ورڅخه جوړولی شي.

د سراج الاخبار افغانستان په بندېدو سره د راج الاخبار افغانستان انجمن تر ځمکې لاندې حرکتونه سره ملګري شو، ځکه خو د دغه انجمن او اخبار یو مهم کار کوونکی مولوي محمد سرور واصف کندهاری د وطن د مشروطه غوښتونکیو د لومړني نهضت په راس کې ودرېد. او د اخبار د چلوونکي او د انجمن د مشر مولوي عبدالروف خان د دوو زامنو څخه د سبا ورځې ښه انقلابيون جوړ شول چې په امانیه دوره کې مهمې دندې ور وسپارل شوې. د سراج الاخبار افغانستان د بندېدو څخه وروسته چې کومه تیاره شروع شوې وه، هغه د سراج الاخبار افغاني د جریدې په رايستلو سره له منځه لاړله.

محمود طرزي چې د سراج الاخبار افغانیه په تاسیسولو سره یې په افغانستان کې د عصري ژورنالیزم بنسټ ایښی دی، د افغاني ژورنالیزم پلار بلل شوی دی. دی د غلام محمد طرزي زوی دی چې هغه په خپله هم ډېر لوی عالم، لیکوال او شاعر و.

د ژورنالیزم له نظره متبازر شخصیت هغه څوک وي چې یا یې په خپله لویې پېښې را پیدا کړي وي او یا خو د لویو پېښو په بهیر کې لاهو شوی وي. محمود طرزي د همدغسې یوه شخصیت خاوند و، هم یې د لویو پېښو خپې را ولاړې کړې دي او هم د پېښو سېلاب دی په مخه کړی دی.

محمود طرزي یوې عالمې مبارزې او په عین حال کې یوې لالهانده کورنۍ ته منسوب و. دې دواړو خصوصیاتو نړۍ د محمود طرزي په مخکې یو غوړېدلی کتاب وګرځوله. حقیقت دا دی چې جهاد او مهاجرت ډېر برکتونه لري چې یوازې د برخې خاوندان ورڅخه ښه گټه اخیستلای شي.

نامتو شاعر او عارف مولانا جلال الدین بلخي رومي او علامه سید جمال الدین افغاني هم

له هغو مهاجرینو او مبارزینو څخه وو. چې د ښکاره او پټو عالمان ډېر شیان یې د سر په سترگو او د بصیرت په لېمو وکتل او ډېر مهم حقایق ورته کشف شول.

مبارزې او مهارجرتونو محمود طرزي داسې د پوهې، فکر او نظر بصیرت او ابتکاري عمل خاوند وګرځاوه. پوهاند حبیبی د محمود طرزي د ظهور ځینې عوامل شرح شوي او لیکي.

په لومړي ګام کې د کورني چاپېریال تر اغېزې لاندې محمد په انګلیسي ضد روحیې سره را لوی شو. کورنۍ یې د همدغې هېواد پالونکي روحیې په لرلو سره په ژوند کې نادودو او ستونزو د زغملو جوګه شوه. خپله محمود هم د ژوند تر پایه په انګلیسي ضد سیاست کې را ولاړ پاتې شو او کله یې هم خپل دغه موډل بدل نه کړ. په دویم ګام کې د ځوانۍ د دوران د پېښو تاثیر هم د هغه د شخصیت په جوړېدو کې د پاملرنې وړ دی. هغه د دنیا په ګوټ ګوټ کې وګرځېد. د نوې دنیا له نویو پرمختګونو سره اشنا شو او دغه هر څه یې له نژدې ولیدل. په دغه وخت کې ترکیبې او عربو ته د اروپا د تمدن نوې نښې نښانې په زیاته پیمانه را رسېدلې وې.

د سید جمال الدین افغاني د افکارو تاثیر هم پر محمود د پاملرنې وړ دی. په دغه وخت کې هېواد پال سید د اسيا د ملتونو ازادۍ ته ملا تړلې وه او د اسلامي هېوادونو د را بېدارولو د هڅو په لړ کې استانبول ته ورغلی و، محمود د خپل پلار د دیوان په قصایدو کې د علامه سید ستاینې لوستلې وې او پلار یې و استاد یې ملا محمد اکرم هوتک تل د هغه په هکله خبرې اترې ورسره کړې وې. کله چې علامه سید استانبول ته ورغی نو سردار غلام محمد طرزي خپل زوی محمود له یو لیک سره یو ځای هغه ته ولېږه. محمود له هغه سره محشور شو او د شرق د ازادۍ غوښتونکیو له پېشوا سره له نژدې اشنا شو. او د ده په افکارو کې یې نوې سپرغی وځلولی. په خپله محمود لیکي: علامه سید جمال الدین افغاني د عرفان یو معدن و. زما د اوو میاشتو مصحبت داسې و لکه اویا کاله چې مې سیاست کړی وي... هر وینا او هر جمله یې د رسالو او کتابونو د لیکلو غوښتنه کوي...

په دغو کتنو کې د محمود طرزي هغې کرکې لا زیاتوالی پیدا کړی چې د انگریزانو د تسلط په وړاندې یې لرله. همدارنګه د هغه خپلې ځانګړې هڅې او د نفس په تکمیل کې د هغه تلاش او مجاهدت هم په خاصه توګه د یادنې وړ دی. د ځوانۍ په وخت کې په پښتو، دري، اردو، عربي، ترکي او یو څه فرانسوي ژبو پوهېده او په دغو ژبو کې یې له ادبیاتو څخه زیاته استفاده کوله. او بیا چې د نړۍ په نورو برخو کې وګرځېد، نو په زړه کړو او تجاربو یې نور ډېر څه ور زیات شول.

باید وویل شي چې د محمود پلار غلام محمد طرزي هم د هېواد یو لوی عالم لیکوال او شاعر و. نوموړی په ۱۲۴۵ هـ ق (۱۸۳۰م) کال په کندهار کې زېږېدلی دی. غلام محمد طرزي د امير دوست محمد خان د دربار په

عالمان او امرآوو کې داخل و. د امير شېرعلي خان د دویم ځل پاچاهۍ په وخت کې د هغه او د دربار تر منځ څه ځانګړي اختلافات پیدا شول. په دغه وخت کې هغه زنداني هم شو، له زندان څخه وروسته یې یو کال د انزوا ژوند تېراوه، د امير عبدالرحمن خان په وخت کې چې د میوند له اتل (محمد ایوب خان) سره هغه امير جګړه پېښه شوه نو له هغې جګړې وروسته یو شمېر کسان او کورنۍ له هېواد څخه تبعید شوي، له غلام محمد طرزي سره هم د امير چندان جوړه رانغله. له درېو میاشتو بند څخه وروسته یې له کورنۍ سره یو ځای له هېواد څخه وتلو ته اړ کړ. هندوستان او ورپسې ځینې نورو هېوادونو ته لاړ. غلام محمد طرزي په ۱۹۰۰ م کال کې په دمشق کې ومړ او همالته خاورو ته وسپارل شو.

په ۱۹۰۰ او ۱۹۰۱ م کلونو کې د محمود طرزي په ژوند کې څه عجیبه حوادث منځ ته راځي. همدغه پېښې د ده په ژوند اغېز کوي. د محمود پلار غلام محمد طرزي له نړۍ څخه سترګې پټوي، امير عبدالرحمن خان مړي، محمود لپاره افغانستان ته د راتګ اجازه ورکول کېږي.

د نړۍ په ګوټ ګوټ کې د محمود ګرځېدو د ده په ذهن کې د اصلاحاتو او مبارزې، ولولې زیاتې کړې وې. په ډېرو ژبو پوهېدنې، علم او تجربو ددې لپاره زمینه برابره کړه چې امير حبيب الله خان ته یې نوې زمانه په خوب کې لیدله. ناولونه او نور مهم مطالب یې ترجمه کړل او په دې توګه یې دربار ته لاره پیدا کړه او بیا یې هلته خپل موثر رول سرته ورساوه.

محمود په غزني کې زېږېدلی و، پلار یې ځکه ورباندې د محمود نوم کېښود چې دی څه نا څه د سلطان محمود غزنوي کردار تر سره کړای شي. پلار یې ښه ارزو درلوده او هغه کامیابه شوه. محمود طرزي که د محمود غزنوي په څېر ښارونه فتح نه کړل، زړونه یې فتح کړل او ذهنونه ته یې لاره وایستله، سراج الاخبار هر چېرته لوستونکي پیدا کړل. د سراج الاخبار لومړنۍ گڼه د هغه په مدیریت په ۱۹۱۱ کې (۱۲۹۰ هـ.ق) کې خپره شوه. له محمود طرزي سره د سراج الاخبار افغاني په خپرولو کې عبدالهادي داودي (پرېشان) او عبدالرحمن لودین او څو نورو کسانو همکاري لرله.

سراج الاخبار افغانیه چې د ۱۲۹۰ هـ.ش څخه تر ۱۲۹۷ هـ.ش پورې خپرونې کړې دي: دا خپرونې په لاندې فورمونو کې وې:

۱. خرونه: اخبار دوه ډوله، داخلي او خارجي خبرونه خپرول. بهرني خبرونه له ځینو خارجي منابعو څخه ترجمه کېدل، ځینې به یې د سراج الاخبار د خبريالانو له خوا هم را ټولېدل او یا رالېږل کېدل.

۲. سراج الاخبار غوښتل چې افغانان د نړۍ د نورو ملتونو په علمي او صنعتي پرمختګونو خبر کړي.

۳. سراج الاخبار د ښځو په باره کې هم بېداروونکي او ګټور مطالب خپرول. زموږ د




۷. له خرافي دودونو سره مبارزه وشوه.  
۸. د اعلانونو خپرېدل. د هغو ناولونو په باب زيات اعلانونه چاپېدل چې محمود طرزي ترجمه او چاپ کړي وو.  
۹. سراج الاخبار د کوچنيانو لپاره د سراج الاطفال د خپرولو زمينه برابره کړه. دغه اخبار د کوچنيانو او زلميانو د ذهني روزنې او سويې د لوړولو او د دوی لپاره د تفريح د بڼې وسيلې په توگه مهم رول درلود.  
۱۰. په سراج الاخبار افغانيه کې پښتو ژبې او ادبياتو ته هم د محمود طرزي له خو زياته پاملرنه وشو. هغه به کله په فارسي ژبه د پښتو ژبې په باب ځينې مقالې وليکلې او هم يې خپل ځينې همکاران لکه مولوي صالح محمد خان، غلام محي الدين افغان، عبدالرحمن لودين، عبدالهادي پرېشان (داودي)، مستغني او نور .. دې ته وهڅول چې پښتو د معاصر نثر د پيلامې په زړه پورې آثار خپاره شول. د پښتو نظم له اورو څخه ددېوانو او بلاگانو د انعکاس دروند بار لري او د حالاتو د انعکاس لپاره يې غږ ځلانده کړ.

سراج الاخبار افغاني يک اخبار مسلمان است نه انگريزي است نه جرمني... نه چيني و نه جاپاني... صرف مسلمانى است.... در مسلمانى هم محض افغانىست هر چيزيکه ميگويد و هر نغمه ايکه مى سرايد از نقطه نظر افغانيت ميگويد... حى على الفلاح اى ملت نجيب افغان...

۵. د سراج الاخبار اسلامي او افغاني روحيې دغه اخبار د سيمې د نورو ولسونو لپاره هم د حالاتو هنداره او د هيلو ترجمان وگرځاوه. مرحوم پوهاند حبيبي ليکي: سراج الاخبار يوازې د هېواد په دننه کې د هېواد د ځوانانو او مشروطه غوښتونکيو د فکرونو هېښوونکى او خپروونکى نه و. بلکې د هند د ازادۍ د غوښتونکيو خلکو په محافلو کې د ايران په مشروطه غوښتونکيو کې او د مرکزي اسيا په ځوانانو کې چې د خپلسرو مستبدو شاهانو او د استعمار په لمبو کې سوځېدل هم شهرت او محبوبيت لري.  
د جنبش مشروطيت در افغانستان ۱۱۶ مخ.  
۶. په سراج الاخبار کې تاريخي مسايلو انعکاس ووموند.

هېواد د محرومو بڼځو آواز هم د لومړي ځل لپاره د مطبوعاتو په پاڼو کې د سراج الاخبار افغانيه له خو پورته شوى و. ددې اغېزه په را وروسته کې په ښه ډول ليدل کېږي. د ۱۳۰۰ هـ ش کال د حمل په لومړنۍ نېټه د محمود طرزي د مېرمنې (ا-ر) له خوا د بڼځې لپاره د ارشاد النسوان جريده منځ ته راغله او د بڼځو د نهضت لومړنۍ بېلگې را څرگندې شوې.  
۴. هېواد پالنه، يو بل لوى هدف و چې سراج الاخبار افغاني درلود. له هېواد سره مينه د سراج الاخبار له عمده موضوعاتو څخه يوه وه. سراج الاخبار غوښتل چې د خپل عصر په لب او لهجه خلکو ته د ازادۍ خوښوونې او مبارزې درسونه ورکړي، څو افغانان وکولای شي چې له خپله لاسه ورکړې سياسي خپلواکي تر لاسه کړي. په سراج الاخبار کې د حى على الفلاح تر عنوان لاندې د محمود طرزي مقاله د اغېزې او نتيجې له مخه د هېواد د مطبوعاتو له مهمو مقالو څخه يوه ده. او په هند کې د انگرېزانو د استعماري حکومت د وخت واکمن تر فشار لاندې راوستل چې د دغې مقالې گڼه سانسور کړي. په مقاله کې راغلي وو چې:



# خواله رسنۍ

اعليحضرت غازي امان الله خان ناتمام فصل بشپړ کړي، نو واک ته له رسېدو سره سم به يې هغه د ملي رهبرۍ پر سټېج را دېره او تصوير به يې دغه سټېج ځلولی وای.

بيا هم که ده د آزادۍ د سلمې کليزې په وياړ په يوه فرمان کې په دولتي ادارو او اماکنو د خپلو فلمي عکسونو پر ځای د امان الله خان د عکس لگولو فرمان ورکړی وای، ښايي نيوکو دومره غبرگونونه نه وای را پورته کړي او دده لپاره به د خټو يا اورو پوزه گرځېدلې وای. اعليحضرت غازي امان الله خان ټولمنلی ملي شخصيت او د آزادۍ اتل دی، خو له بده بخته له دغه اتل سره د اشرف غني کمپايني چلند په لوی لاس د ځينو لپاره د تنازع حربه برابره کړې ده.

غازي امان الله خان د تصوير لگولو حکم ورکړی وای، نن به پرې چا دده لخوا د ناوړې گټې اخيستو او کمپاين ته ددغه ملي قهرمان د شخصيت را ټيټولو تور نه وای پورې کړی.

خو اوس يې د دولت په پيسو د بيت المال په امکاناتو د آزادۍ د سلمې کليزې په پلمه د غازي امان الله خان له عکس سره د خپل عکس لگول له ملي ارزښتونو سره د سياسي لوبو تر ټولو خنډنی ډرامه رامنځ ته کړې وه.

که ده په رښتيا غوښتلی يا غواړي د

## د شخصيت ټپنه

دا کار بايد پخواني ولسمشر حامد کرزي کړی وای. خو چې ويې نکړ د سياسي گټې اخيستو هڅه يې هم چا ونشوای ليدلې. د شخصيت کېش همدې ته وايي، ټپنه همدغسې يو استبداد دی!

که محمد اشرف غني پينځه کاله د مخه واک ته له رسېدو سره سم په يوه فرمان کې په ټولو دولتي ادارو کې د خپل عکس پر ځای د آزادۍ د ملي اتل اعليحضرت





# د درواغو گوډي، که د غني رسوايي او بربادي!

اشرف غني څو ځله په کمپاڼي غونډو کې پر خلکو غږ کړی: «تاسي ووايئ! چې ما چاته بده خبره کړې، چاته مې کنځل کړي؟!!» ددې مانا دا ده چې دی د بدو خبرو او کنځلو حق او صلاحیت ځانته خوندي گڼي- بدې خبرې او کنځلې د ولسمشر له واکونو او صلاحیتونو پېژني، خو چې نه یې دي کړې، دا یې گویا پر خلکو احسان دی؟!

که نه څوک به ولې بدې خبرې یا کنځلې کوي او هغه هم ولسمشر...

غني دومره کنځلمار را ټول کړي چې ذکر و فکر یې پر کنځلو ولاړ دی. هره ورځ د کنځلو نوې بڼه، ټکي او لغتونه را باسي، د کنځلو او فحش د نوې پرمینالوژۍ په ایجاد پسې لگېدلي دي چې د کنځلو گوډي یې تش شي نورو اېلتو ته مخه کړې... د افواهاټو په خپرولو پسې ولگي، د مستعارو نومونو، جعلی خبرو او اکاونټو تر شا لکه غله پټ اوسي.

په ظاهر کې به غني ته دغه درواغ پخپله گټه تبلیغات برېښي، خو په حقیقت کې د درواغو دغه گوډي د غني د رسواۍ، ناکامۍ او بربادۍ لپاره بس دي، بل چاته د ستومانۍ اړتیا نه لیدل کېږي.

دوی وايي، د ډاکټر عبدالله لاس تش دی د کمپاین لپاره ورسره پیسې او منابع نشته!! ددې مانا دا ده چې ډاکټر عبدالله غبن، درغلي او کرپشن نه دی کړی، تدارکات یې په بډه نه دي وهلې، بیت المال یې نه دی لوټلی، پیسې به یې له کومه کړې وي؟! ډاکټر عبدالله نه له پاکستان سره پر کرښه د اغزن تار معامله کړې او نه یې د شا لخوا د پي. ټي ایم په خنجر وهلو دغسې یوې بې ننګۍ ته غاړه ایښې ده.

نه یې د جی. ایچ. کیو په درشل تندي سولولی او نه یې آی. ایس آی ته پر سجده سر تیت کړی.

نه یې له مخابراتي کرېډېټ کارټونو وهلې، نه یې ټکس او مالیات خپل کمپاڼي حساب ته لېږدولي، که ووټ او رایه په پیسو او بهرني ملاتړ وي، ډاکټر عبدالله یې ښايي ونه لري، خو که د خلکو په خوښه، زور او اراده وي، بیا ډېرې لارې لږ ولاړې!!

ښاغلي غني د پکتیا مرکز گردېز کې د بیت المال په امکاناتو خپلې کمپاڼي غونډې ته وویل:

«وزیرانو، کابینې او چارواکیو پکیتاوالو ته درواغ ویلي، جفا یې ورسره کړې، د پکتیا حق یې خورلی، د مور او میرې چلند یې ورسره کړی، د درواغو وعدې یې ورسره کړې وې». درواغ له کبیره یا سترو گناوو څخه دي. ظاهر ته په کتو غني پخپلو وزیرانو د درواغو، وعده خلافیو او جفا تور پورې کړی، خو په

## په کومو سترگو؟

ع. کرلانی

کله چې ولسونه پر واکمنو او سیاستوالو باور له لاسه ورکړي او حکومت ورته د ټگانو باندې وېرېښي، عمومي باورونه له زیان سره مخامخېږي، نور نو د ژمنتیا مزي مضبوط نشي پاتېدلې.

د مغزونو فرار له همدې ځایه سرچینه نیسي، له هېواده د بشري ځواک تېښته همدلته زور اخلي.

کله چې په کمپاین کې درواغجن شعارونه، لکه د واک په لومړیو شپږو میاشتو کې د یو میلیون کاري فرصتونو موندل، په ځوانانو کې مصنوعي هیلې له سربونو سره مخامخ کړي، د کار- روزگار لمن نوره هم ور ټوله کړای شي، د باور کرکېچ خپل اوج ته رسېږي.

عام افغانان پرېږده، ناباوري دومره غوړېدلې چې د مالوماتو له مخې د غني حکومت درېوو وزیرانو، یوولسو والیانو او لسگونو معینانو، رئیسانو او سرکاري مقاماتو له بې خړته ډالري امتیازونو سره سره لوېدیځ ته د پناه اخیستو جعلی دوسیې چمتو کړې دي.

دغه بخران دومره غوړېدلې چې ځوان قشر د ژوند په بیه په مرگونو لارو له هېواده په وتلو ځانونه اړ کوري چې یو شمېر یې پر دغو لارو خپل ژوند له لاسه ورکوي.

غني به خاورې کېدوال را ستانه کړي!!

د شوروي تېري پر مهال له هېواده د تېښتې لړۍ دومره نه وه غوړېدلې، لکه په تېرو پېنځو کلونو کې یې چې زور اخیستی دی.

هغه ټیم یا شخص چې له لاسه یې په لکونو هېوادوال په وتلو اړ دي په کومو سترگو له خلکو د بیا انتخاب او رایې هیلې پاللی شي.

همدا د سپین سترگۍ او بې حیايۍ انتها ده!!

## جرات که د بې حیايۍ انتها؟!!

د سپین سترگۍ او زړه‌ورتیا توپیر د بې حیايۍ او جرات تر منځ فرق څومره او په څه کې دی، کومه پیمانه شته چې د دغه توپیر کچه مالومه کړای شي.

غني چې په کومه کچه دولتي امکانات او بیت المال په ټاکنیز کمپاین کې په څومر بېدردي او بې توپیرۍ کاروي، زړوتیا ده که سپین سترگي؟

د پوځي چورلکو، دولتي مقام، او بیت المال د ده بې خړته استفاده جرات گڼل کېدای شي که د بې حیايۍ انتها؟!

حقیقت کې یې خپله لمن پر سره اړولې ده. ده غوښتل پخپلو ملگريو او وزیرانو ددغو تورو په لگولو ځان تېر او د خلکو له احساساتو سره د لوبو نوې پاڼه را واړوي، خو خلک پوښتنه کوي چې ددغې درواغجنې، وعده خلافې او جفا کارې کابینې مشري د چا پر غاړه وه؟!!

چا یې یو په بل پسې پر سینو د صداقت مډالونه ټومبل؟!!

دا ضمانت څوک ورکولی شي چې د غني کابینه به بیاځلي له درواغجنو، وعده خلافو او جفا کارو پاکه اوسي؟!!

غني د ولسمشر-او لکه دی چې وایي، اعلیٰ سر قوماندان- په توگه د خپلو وزیرانو د وعده خلافیو، درواغو او جفاوو پر او مسوول دی! دده یاده وینا په حقیقت کې پخپلو درواغو، وعده خلافیو او جفاوو دده خپل اعتراف او گواهي ده!

په شریعت او عرف دواړو کې اعتراف د مواخذې اصل گڼل کېږي!

## د سلاکار ناپوهي او ناخبري، که د اشرف غني د پالیسۍ عکاسي؟!

هېوادونه خپلې ملي ترمینالوژۍ ته د ثابت حقیقت په سترگه گوري، په رسمي څرگندونو او دریځونو-ان نا رسمي ناستو کې- ورته خپله ژمنتیا له پامه نشي غورځولی.

په سیاست کې هر لفظ او لغت خپله ځانگړې مانا لري-یوازې په لویو سیاسي تعاملاتو کې نه- په عام ژوند او د عوامو په کچه هم د لفظونو، ټکو او اصطلاحاتو توپیر څرگند دی.

وخوره، ونغره، مور شوې، ډک شوې، ښايي په یوه مانا وکارېږي، خو د مفهوم توپیر یې څرگند دی.

ډیورنډ لاین، پوله نه ده، کرښه ده، د څلورم ټولگي زده‌کوونکي هم پدی پوهېږي چې لاین کرښې ته وایي...

بیا دا یوه ټپلې کرښه ده، اوس که د اشرف غني سلاکار را ولاړېږي او پخپلو ارشاداتو کې هغه پوله او سرحد یادوي، ددې مطلب څه کېدای شي؟!!

د سلاکار ناپوهي او ناخبري، که د اشرف غني د پالیسۍ عکاسي؟!

د ښاغلي غني ارشد سلاکار ضیاء الحق امرخېل دوې ورځې وړاندې امریکا غږ اشنا ټلوېزیون ته پخپلو خبرو کې اوه ځلې ټپلې کرښه پوله یاده کړه.

امرخېل په رښتیا دومره خپله، گوسفندي او ناخبره دی، که د غني پالیسي دغه لوري ته اوښتې ده؟!!

له اغزن تار وروسته پاکستان ته د اشرف غني بله ډالۍ!

لطیف پدram یوازې نه دی.

د پاکستاني او هندي کشمیر تر منځ وېش ته به چېرې کوم پاکستاني له سرکار تر اپوزیسیون او عام وگړي پوله یا سرحد ونه وایي، بلکې د کنټرول لاین په نامه یې یادوي، زموږ ښاغلي د پاکستان په مینه کی څومره ډوب را وځي؟!!!



**Get more e-books from [www.ketabton.com](http://www.ketabton.com)**  
**Ketabton.com: The Digital Library**